

پی آئی بی کالونی میں سیکٹر ممبر کی شہادت اور کھلی دہشت گردی کے واقعات کے خلاف آج سندھ بھر میں یوم سوگ منایا جائیگا۔ رابطہ کمیٹی کا اعلان آج علی الصبح لیاری گینگ وار کے کئی مسلح دہشت گردوں نے پی آئی بی کالونی میں ایم کیو ایم کے سیکٹر ممبر منصور مختار کے گھر پر حملہ کیا اور گھر میں گھس کر منصور مختار کو اندھا دھند فائرنگ کر کے شہید کر دیا۔ مسلح دہشت گردوں نے منصور مختار کے بھائی منصور مختار اور انکی بھابھی عظمیٰ مقصود کو بھی گولیاں ماریں ان مسلح دہشت گردوں نے نشتر بستی میں ایک ہمدرد محمد یوسف اور غوثیہ کالونی میں ایک ہمدرد محمد امجد کو زخمی کر دیا گینگ وار کے جرائم پیشہ مسلح دہشت گردوں کی جانب سے ایم کیو ایم پی آئی بی سیکٹر کمیٹی کے رکن منصور مختار کو شہید اور ان کے بھائی، بھابھی اور کئی ہمدردوں کو زخمی کرنے کے واقعات پر ایم کیو ایم کا اظہار مذمت

کراچی۔۔۔ 27 مارچ 2012ء

متحدہ قومی موومنٹ کی رابطہ کمیٹی نے پی آئی بی کالونی کے علاقے میں گینگ وار کے جرائم پیشہ مسلح دہشت گردوں کی جانب سے ایم کیو ایم پی آئی بی سیکٹر کمیٹی کے رکن منصور مختار کو شہید اور ان کے بھائی، بھابھی اور کئی ہمدردوں کو زخمی کرنے کے واقعات کی شدید الفاظ میں مذمت کی ہے اور سیکٹر ممبر کی شہادت اور کھلی دہشت گردی کے ان واقعات کے خلاف آج سندھ بھر میں یوم سوگ منانے کا اعلان کیا ہے۔ اپنے ایک بیان میں رابطہ کمیٹی نے کہا کہ آج علی الصبح لیاری گینگ وار کے کئی مسلح دہشت گردوں نے پی آئی بی کالونی میں ایم کیو ایم کے سیکٹر ممبر منصور مختار کے گھر پر حملہ کیا اور گھر میں گھس کر منصور مختار کو اندھا دھند فائرنگ کر کے شہید کر دیا۔ مسلح دہشت گردوں نے منصور مختار کے بھائی مقصود مختار اور انکی بھابھی عظمیٰ مقصود کو بھی گولیاں ماریں جس سے وہ شدید زخمی ہو گئے۔ ان مسلح دہشت گردوں نے گھر میں لوٹ مار بھی کی۔ گینگ وار کے ان مسلح دہشت گردوں نے پی آئی بی کے علاقے نشتر بستی میں ایک ہمدرد محمد یوسف اور غوثیہ کالونی میں ایک ہمدرد محمد امجد کو زخمی کر دیا۔ گینگ وار کے یہ دہشت گرد اس سے قبل بھی پی آئی بی کے علاقے میں ایم کیو ایم کے کئی کارکنوں اور ہمدردوں کو شہید و زخمی کر چکے ہیں۔ ان دہشت گردوں نے پی آئی بی میں دہشت گردی کا بازو گرم کر رکھا ہے مگر تا حال ان دہشت گردوں کے خلاف کوئی کارروائی نہیں کی گئی ہے۔ رابطہ کمیٹی نے کہا کہ سیکٹر ممبر کی شہادت ایم کیو ایم کیلئے ایک بڑا نقصان اور ایک سانحہ ہے اور رابطہ کمیٹی نے اس سانحہ پر آج سندھ بھر میں یوم سوگ منانے کا اعلان کیا ہے۔ رابطہ کمیٹی نے کہا کہ دہشت گردی کے ان واقعات سے ایم کیو ایم کے کارکنان و عوام کے حوصلوں کو پست نہیں کیا جاسکتا۔ رابطہ کمیٹی نے صدر آصف زرداری، وزیراعظم یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد، وزیراعلیٰ سندھ سید قائم علی شاہ اور صوبائی وزیر داخلہ منظور وسان سے مطالبہ کیا کہ ایم کیو ایم کے سیکٹر ممبر منصور مختار کی شہادت اور انکے بھائی، بھابھی اور ہمدردوں کو زخمی کئے جانے میں ملوث درندہ صفت دہشت گردوں کو فی الفور گرفتار کیا جائے اور ان دہشت گردیوں کا سلسلہ بند کرایا جائے۔

پی آئی بی کالونی میں جرائم پیشہ مسلح دہشت گردوں کی جانب سے ایم کیو ایم کے سیکٹر ممبر منصور مختار کو شہید

اور انکے بھائی، بھابھی اور کئی ہمدردوں کو زخمی کرنے کے واقعات پر الطاف حسین کا اظہار مذمت

جناب الطاف حسین نے واقعہ کی اطلاع ملتے ہی پی آئی بی کالونی کے سیکٹر اور یونٹ کے ذمہ داران سے

فون پر واقعہ کی تفصیلات معلوم کیں اور سانحہ پر تعزیت کی

منصور مختار کی شہادت ایک بڑا سانحہ ہے مگر کارکنان اس سانحہ پر صبر و تحمل اور ضبط و برداشت سے کام لیں۔ الطاف حسین

منصور مختار کو شہید اور ان کے بھائی، بھابھی اور کئی ہمدردوں کو زخمی کرنے کے واقعات میں ملوث دہشت گردوں کو گرفتار کیا جائے

اور دہشت گردی کا یہ سلسلہ بند کرایا جائے۔ الطاف حسین

لندن۔۔۔ 27 مارچ 2012ء

متحدہ قومی موومنٹ کے قائد جناب الطاف حسین نے پی آئی بی کالونی کے علاقے میں گینگ وار کے جرائم پیشہ مسلح دہشت گردوں کی جانب سے ایم کیو ایم پی آئی بی سیکٹر کمیٹی کے رکن منصور مختار کو شہید اور ان کے بھائی، بھابھی اور کئی ہمدردوں کو زخمی کرنے کے واقعات کی شدید مذمت کی ہے۔ واقعہ کی اطلاع ملتے ہی جناب الطاف حسین نے پی آئی بی کالونی سیکٹر فون کر کے سیکٹر کمیٹی اور یونٹ کے ذمہ داران سے فون پر واقعہ کی تفصیلات معلوم کیں۔ سیکٹر کے ذمہ داران نے جناب الطاف حسین کو بتایا کہ گینگ وار سے تعلق رکھنے والے مسلح

دہشت گرد علاقے میں آئے دن ایم کیو ایم کے کارکنوں اور ہمدردوں کو دہشت گردی کا نشانہ بنا رہے ہیں لیکن پولیس و انتظامیہ کی جانب سے ان کے خلاف کارروائی نہیں کی جا رہی ہے۔ جناب الطاف حسین نے ایم کیو ایم کے سیکرٹری منصور مختار کے گھر پر دہشت گردوں کے مسلح حملے اور منصور مختار کو اندھا دھند فائرنگ کر کے شہید اور ان کے بھائی اور بھابھی کو گولیاں مار کر زخمی کرنے کے دلخراش واقعہ کی شدید الفاظ میں مذمت کی اور اس سانحہ پر پی آئی بی سیکٹر کے ذمہ داران اور تمام کارکنان سے دلی تعزیت کا اظہار کیا۔ انہوں نے ذمہ داران و کارکنان سے کہا کہ منصور مختار کی شہادت ایک بڑا سانحہ ہے مگر کارکنان اس سانحہ پر صبر و تحمل اور ضبط و برداشت سے کام لیں۔ جناب الطاف حسین نے منصور مختار شہید کے لواحقین سے دلی تعزیت کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ منصور مختار شہید کی مغفرت فرمائے، انہیں جنت الفردوس میں جگہ دے اور منصور مختار شہید کے زخمی بھائی، بھابھی اور دیگر زخمی ہمدردوں کو صحتیابی عطا کرے۔ جناب الطاف حسین نے حکومت سے مطالبہ کیا کہ منصور مختار کو شہید اور ان کے بھائی، بھابھی اور کئی ہمدردوں کو زخمی کرنے کے واقعات میں ملوث دہشت گردوں کو گرفتار کیا جائے اور دہشت گردی کا یہ سلسلہ بند کرایا جائے۔

